

( B - 26 )

સુગુણ સનેહા સ્વામી

સુગુણ સનેહા સ્વામી મહેલે પધારો,  
વિનતડી અવધારો, કૃપાળુ સ્વામી મહેલે પધારો;  
શેરીએ શેરીએ સ્વામી ફૂલડાં બિછાવું,  
તોરણ નવીન રચાવું. કૃપાળુ ૧  
સમતાના સંગે એમ સ્વામીજી આવ્યા,  
તત્ત્વ-રમણતામાં ફાવ્યા.....કૃપાળુ ૨  
ગુણઠાણે ચોથે સ્વામીજી ચડિયા,  
બાંતીના હાથ હેઠે પડિયા..કૃપાળુ ૩  
ભેદદેષ્ટિ થઈ ભિન્નતા બોધી,  
લીધું સત્ય જ ઘટ શોધી.....કૃપાળુ ૪  
ક્ષાયિકભાવે નિજ ઘરને તપાસી,  
જ્ઞાનથી કીધું પ્રકાશી.....કૃપાળુ ૫  
ક્ષપકશ્રેણિએ મહેલે ચડંતા,  
ક્ષાયિકલબ્ધિ વરંતા.....કૃપાળુ ૬  
શક્તિ વ્યક્તિ ઘટ અન્તર જાગી,  
સુખ વિલસે મહાભાગી.....કૃપાળુ ૭  
પુદ્ગલ સંગ નિવારી સ્વઠામે,  
તન્મય રૂપ શુદ્ધ પામે.....કૃપાળુ ૮  
આતમ-નર નારી-સમતા સંયોગ,  
ભોગવે શાશ્વત ભોગ.....કૃપાળુ ૯  
મળિયો સમય લેખે એમ જ આવે,  
જિનસેવક શિવદાવે.....કૃપાળુ ૧૦